

मौजे वरपगाव ता. केज जि. बीड या पुनर्वसित गावातील नागरी सुविधेच्या कामांना प्रशासकीय मान्यता प्रदान करणेबाबत.

महाराष्ट्र शासन
महसूल व वन विभाग
शासन निर्णय क्रमांक- एफएलडी-२०२३/प्र.क.५१/र-१२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक- २० मे, २०२५

वाचा:-

- १) शासन निर्णय, महसूल व वन विभाग, क्र.जीटीएन-एफएलडी-१०८३/५८७२/(२१५७)/र-१२, दि.२३.०३.१९८४
- २) शासन निर्णय, महसूल व वन विभाग, क्र.जीटीएन-एफएलडी-५८४/१७८७/सीआर/र-१२, दि.०१.०६.१९८७
- ३) उपआयुक्त (पुनर्वसन) छत्रपती संभाजीनगर यांचे पत्र जा.क्र.२०२१/पुनर्वसन/कक्ष-१/कावि-८, दि.१७.०२.२०२३
- ४) उपजिल्हाधिकारी (सामान्य) बीड यांचे पत्र क्र. २०२४/पुनर्वसन/वरपगाव/कावी-१०७, दि.०८.०५.२०२५

प्रस्तावना:-

मौजे वरपगाव ता. केज, जि. बीड या पुनर्वसित गावातील नागरी सुविधेच्या कामांचे अंदाजपत्रक प्रशासकीय मान्यतेस्तव उपआयुक्त (पुनर्वसन), छत्रपती संभाजीनगर यांनी संदर्भाधीन क्र. ३ येथील पत्रान्वये शासनास सादर केले आहे.

२. वित्तीय अधिकार नियम पुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार योजनेला किंवा प्रस्तावाला प्रशासकीय (वित्तीय मंजूरी धरून) मान्यता देण्याबाबत प्रशासनिक विभागास असलेल्या अधिकारानुसार उपआयुक्त (पुनर्वसन), छत्रपती संभाजीनगर यांच्याकडून प्राप्त प्रस्तावातील नागरी सुविधा कामांना प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

मौजे वरपगाव ता. केज, जि. बीड या पुनर्वसित गावातील पुढील तक्त्यात नमूद नागरी सुविधा कामांच्या एकूण रूपये १०,९९,३८,६४४/- (रुपये दहा कोटी नव्याण्णव लक्ष अडतीस हजार सहाशे चौरचाळीस फक्त) रकमेच्या अंदाजपत्रकांना पुढील अटीच्या अधीन राहून प्रशासकीय मान्यता प्रदान करण्यात येत आहे.

अ. क्र.	पुनर्वसित गावाचे नाव	नागरी सुविधा काम	अंदाजपत्रकीय रक्कम
१	वरपगाव	अंतर्गत सी.सी. रस्ते व नाली बांधकाम	१०,९९,३८,६४४/-
एकूण			१०,९९,३८,६४४/-

अटी व शर्ती :-

- १) कार्यकारी अभियंता, सार्वजनिक बांधकाम, अंबाजोगाई जि. बीड यांनी निविदा प्रक्रियेपूर्वी प्रस्तावित अंदाजपत्रकास मुख्य अभियंता यांची तांत्रिक मान्यता घेणे आवश्यक राहिल.
- २) प्रस्तुत प्रकरणी न्यायालयाने यापूर्वी दिलेल्या आदेशाचे पालन करण्याची सर्वस्वी जबाबदारी कार्यकारी अभियंता, सार्वजनिक बांधकाम, अंबाजोगाई जि. बीड यांची राहिल.
- ३) नागरी सुविधा कामे करताना प्रस्तुत प्रस्तावित समाविष्ट असलेले गौण खनिज स्वामीत्वधनाची वसूली करण्याची जबाबदारी संबंधित कार्यान्वयन यंत्रणेची राहिल.
- ४) शासन निर्णय, महसूल व वन विभाग, क्र.जीटीएन-एफएलडी-१०८३/५८७२/(२१५७)/र-१२, दि. २३.०३.१९८४ व शासन निर्णय, महसूल व वन विभाग, क्र. जीटीएन-एफएलडी-५८४/१७८७/सीआर/र-१२, दि.०१.०६.१९८७ अन्वये पुनर्वसित/ विस्तारित गावठाणातील नागरी सुविधा पुरविण्यासाठी निर्धारित करण्यात आलेल्या भौतिक मानकांनुसार तपासणी करून काम करून घेण्याची जबाबदारी संबंधित कार्यकारी अभियंता यांची राहिल.
- ५) प्रस्तावाधीन नागरी सुविधा कामांवर होणारा खर्च मंजूर अंदाजपत्रकांतील रकमेपेक्षा अधिक होणार नाही, याची संबंधित अधिक्षक अभियंता व कार्यकारी अभियंता यांनी योग्य ती दक्षता घ्यावी.
- ६) प्रस्तावाधीन नागरी सुविधा कामांसाठीच्या अंदाजपत्रकांत दर्शविलेली कामनिहाय रक्कम तांत्रिक व प्रशासकीय मान्यतेतील अटींचे विहित कार्यपद्धतीनुसार पालन होईल, याची संबंधित कार्यान्वयन यंत्रणेच्या संबंधित अधिक्षक अभियंता व संबंधित कार्यकारी अभियंता यांनी दक्षता घ्यावी.
- ७) संबंधित कार्यकारी अभियंता यांनी प्रस्तावाधीन नागरी सुविधा सर्व दृष्टीने पूर्ण झाल्यावर व त्याप्रमाणे जिल्हाधिकारी, बीड यांचेकडून प्रमाणपत्र घेतल्यानंतर संबंधित जिल्हा परिषदेकडे हस्तांतरित कराव्यात व त्याबाबत जिल्हाधिकारी, बीड यांचेमार्फत शासनाच्या पुनर्वसन विभागास अवगत करावे.
- ८) महाराष्ट्र सार्वजनिक बांधकाम विभाग कार्यानियमावलीतील प्रचलित नियमांनुसार सदर नागरी सुविधा कामांच्या अंदाजपत्रकांस संबंधित कार्यान्वयन यंत्रणेच्या मुख्य अभियंता/ अधिक्षक अभियंता / कार्यकारी अभियंता यांनी तांत्रिक मान्यता प्रदान केलेली असावी.
- ९) पुनर्वसन योजनेतून पुरविण्यात आलेल्या नागरी सुविधा अन्य योजनेतून पुनः पुरविल्या जाणार नाहीत, नागरी सुविधा कामे यापूर्वी अन्य कोणत्याही योजनेतून करण्यात आलेली नाहीत. अथवा सदरची कामे अन्य योजनेत समाविष्ट नाहीत, तसेच या कामांवर यापूर्वी खर्च करण्यात आलेला नाही, याची संबंधित विभागीय आयुक्त/ जिल्हाधिकारी/ मुख्य कार्यकारी अधिकारी/ कार्यकारी अभियंता, सार्वजनिक बांधकाम विभाग तसेच संबंधित यंत्रणांनी दक्षता घ्यावी.

- १०) प्रस्तावाधीन नागरी सुविधा कामांचा उचित दर्जा राखला जाईल, याची संबंधित अधीक्षक अभियंता व संबंधित कार्यकारी अभियंता यांनी योग्य ती दक्षता घ्यावी.
- ११) कार्यकारी अभियंता, सार्वजनिक बांधकाम, अंबाजोगाई जि. बीड यांनी प्रस्तुत प्रशासकीय मान्यता आदेशांतील अटींची पूर्तता करून प्रस्तावाधीन नागरी सुविधा कामे तात्काळ सुरु करावीत.
२. निविदा प्रक्रिया व कार्यारंभ आदेश:- कार्यकारी अभियंता, सार्वजनिक बांधकाम, अंबाजोगाई जि. बीड यांनी प्रस्तुत प्रशासकीय मान्यता आदेशांतील अटींची पूर्तता करून प्रस्तावाधीन नागरी सुविधा कामांची निविदा प्रक्रिया तात्काळ सुरु करावी. तसेच निविदा प्रक्रिया पूर्ण झाल्यानंतर निविदा प्राप्त कामांसाठीचे कार्यारंभ आदेश देऊन नागरी सुविधा कामे तात्काळ सुरु करावीत.
३. संबंधित कार्यान्वयन यंत्रणेच्या कार्यकारी अभियंता, सार्वजनिक बांधकाम, अंबाजोगाई जि. बीड यांनी वरीलप्रमाणे नमूद केल्यानुसार सुरु करण्यात आलेल्या नागरी सुविधा कामांच्या प्रगतीचा अहवाल/खर्चाच्या प्रगतीचा अहवाल इ. सादर करून कामाच्या प्रगतीनुसार सन २०२५-२६ या वित्तीय वर्षाच्या कालावधीत सदर कामे पूर्ण करण्याच्या नियोजनानुसार खर्च “मागणी क्रमांक सी-६, २२४५- नैसर्गिक आपत्तीच्या निवारणासाठी सहाय्य-०२, पूर, चक्रीवादळे इत्यादी, १०१, अनुग्रह सहाय्य (९३) इतर, (९३) (०५) पुरामुळे बाधित झालेल्या व्यक्तींच्या पुनर्वसनाकरिता रस्ते, पाणी पुरवठा, शाळा, चावडी, विद्युत पुरवठा, नागरी सुविधावरील खर्च (अनिवार्य) (दत्तमत) (२२४५ ०९८८) ३१-सहायक अनुदाने (वेतनेतर)” या लेखाशिर्षाखाली आवश्यक निधीची मागणी शासनास सादर करावी.
४. त्या अनुषंगाने मंजूर व उपलब्ध तरतुदीतून आवश्यक तेवढा निधी अर्थसंकल्पीय वितरण प्रणालीवर उपलब्ध करून देण्यात येईल. सदर वितरीत करण्यात येणारा निधी ज्या कामासाठी उपलब्ध करून दिला जाईल त्याच कामासाठी त्याचा विनियोग करण्यात यावा. तसेच वितरीत करण्यात येणाऱ्या निधीच्या अनुषंगाने उपयोगिता प्रमाणपत्रे (Utilization Certificates) प्राथम्याने शासनास सादर करावीत.
५. प्रस्तुत शासन निर्णय वित्त विभागाच्या अनौ संदर्भ क्र. २४७/२०२३/व्यय-९, दि. २८.०७.२०२३ अन्वये प्राप्त सहमतीनुसार तसेच वित्त विभाग शासन निर्णय, क्र. विअप्र २०१३/प्र.क्र.३०/१३/विनियम, भाग-२ दि.१७/०४/२०१५ वित्तीय अधिकार नियम पुस्तिका, १९७८ भाग पहिला, उपविभाग-तीन अ.क्र.४, परिच्छेद क्र. २७(२)(अ) अन्वये प्राप्त अधिकारात व सक्षम प्राधिकाऱ्याच्या मान्यतेने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०५२०१०५४३१४९१९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं. मा. जगताप)

कार्यासन अधिकारी, महसूल व वन विभाग

प्रत-

१. विभागीय आयुक्त तथा मुख्य नियंत्रण अधिकारी (पुनर्वसन) छ. संभाजीनगर विभाग, छ. संभाजीनगर
२. उपआयुक्त (पुनर्वसन), छ. संभाजीनगर विभाग, छ. संभाजीनगर
३. जिल्हाधिकारी तथा पुनर्वसन उपसंचालक, बीड
४. कार्यकारी अभियंता, सार्वजनिक बांधकाम विभाग, अंबाजोगाई जि.बीड
५. महालेखापाल (लेखा व अनुज्ञेयता), महाराष्ट्र राज्य, मुंबई-१ / नागपूर-२ (२ प्रतीत)
६. महालेखापाल (लेखापरीक्षा), महाराष्ट्र राज्य, मुंबई -१/ नागपूर-२ (२ प्रतीत)
७. जिल्हा कोषागार अधिकारी, बीड
८. वित्त विभाग, कार्यासन व्यय ९/अर्थसंकल्प ६, मंत्रालय, मुंबई ४०० ०३२
९. कार्यासन अधिकारी, कार्या.ब-१/ पी.ए.सी./ म-११, महसूल व वन विभाग, मंत्रालय, मुंबई ४०००३२.
१०. निवड नस्ती, कार्यासन र-१२, महसूल व वन विभाग, मंत्रालय, मुंबई ४०० ०३२
